

जहांगीर सबावाला की कलाकृति को सैफ़नआर्ट नीलामी में मिली रिकार्ड कीमत

नयी दिल्ली, (भाषा)। सैफ़नआर्ट की दिल्ली में हुई नीलामी में आधुनिक भारतीय कला की प्रमुख हस्ती एस एच रजा की कलाकृतिक 'ला तेरे' 8.17 करोड़ रुपये :13.6 लाख डालर में बिकी जो इसकी 7 करोड़ रुपये की अनुमानित लागत से अधिक है। नीलामी के दौरान कुल बिक्री 38.3 करोड़ रुपये की हुई जबकि अनुमान 25.8 करोड़ रुपये से 35.2 करोड़ रुपये के बीच का था। सैफ़नआर्ट के बिक्री विश्लेषण के मुताबिक कुल 90 कलाकृतियों में से 86 की बिक्री हुई और इनमें से 60 की कीमत अनुमान से ज्यादा लगी। आठ कलाकृतियां एक करोड़ रुपये से अधिक में बिकीं। जहांगीर सबावाला की कलाकृति की 3 करोड़ रुपये की बोली लगी जबकि एम एफ हुसैन की कलाकृति की कीमत 2.04 करोड़ रुपये रही। इसी तरह अकबर पदमसी की एक कलाकृति 2.04 करोड़ रुपये में बिकी।